

Cyber Europe 2022: L-ittestjar tar- Reżiljenza tas-Settur Ewropew tal- Kura tas-Saħħa

L-Aġenzija tal-Unjoni Ewropea għaċ-Ċibersigurtà (ENISA) organizza eżerċizzju taċ-ċibersigurtà biex tittestja r-rispons għal attakki fuq l-infrastrutturi u s-servizzi tal-kura tas-saħħa tal-UE.

Sabiex tiġi żgurata l-fiducia taċ-ċittadini fis-servizzi mediċi u fl-infrastruttura disponibbli għalihom, jenħtieġ li s-servizzi tas-saħħa jiffunzjonaw f'kull hin. Jekk is-servizzi u l-infrastrutturi tas-saħħa fl-Ewropa jkunu l-mira ta' attakk ċibernetiku kbir, kif inkunu nistgħu nirrispondu u nikkoordinaw kemm fil-livell nazzjonali kif ukoll f'dak tal-UE biex nimmitigaw l-inċidenti u nipprevjenu eskalazzjoni?

Din hija l-mistoqsija li Cyber Europe 2022 fittxet li twieġeb bl-użu ta' xenarju fittizju. L-ewwel jum kien jinkludi kampanja ta' diżinformazzjoni ta' riżultati tal-laboratorju mmanipulati u attakk ċibernetiku mmirat lejn in-networks tal-isptarjiet Ewropej. Fit-tieni jum, ix-xenarju eskala fi kriżi ċibernetika fl-UE kollha bit-theddida imminenti li tiġi rilaxxata *data* medika personali u kampanja oħra kienet imfassla biex tiskredita apparat mediku impjantabbli fuq allegazzjoni li kien vulnerabbli.

Id-Direttur Eżekuttiv tal-Aġenzija tal-UE għaċ-Ċibersigurtà, **Juhan Lepassaar**, qal: *"Il-kumplessità tal-isfidi tagħna issa hija proporzjonata mal-kumplessità tad-dinja konnessa tagħna. Din hija r-raġuni għalfejn nemmen bis-siġħ li jeħtieġ li niġbru l-intelligence kollha li għandna fl-UE biex nikkondividu l-kompetenza u l-għarfien tagħna. It-tiġi tar-reżiljenza taċ-ċibersigurtà tagħna huwa l-unika triq 'il quddiem jekk irridu niproteġu s-servizzi u l-infrastrutturi tas-saħħa tagħna u fl-aħħar mill-aħħar is-saħħa taċ-ċittadini kollha tal-UE."*

L-eżerċizzju pan-Ewropew organizza mill-ENISA għaqqad flimkien total ta' 29 pajjiż kemm mill-Unjoni Ewropea kif ukoll mill-Assoċjazzjoni Ewropea tal-Kummerċ Fieles (EFTA), kif ukoll mill-aġenziji u l-istituzzjonijiet tal-UE, l-ENISA, is-CERT-UE tal-Kummissjoni Ewropea, l-Europol u l-Aġenzija Ewropea għall-Mediċini (EMA). Aktar minn 800 espert taċ-ċibersigurtà kienu f'azzjoni

biex jimmonitorjaw id-disponibbiltà u l-integrità tas-sistemi matul il-jumejn ta' din l-edizzjoni l-aktar reċenti ta' Cyber Europe.

Nistgħu nsaħħu r-reżiljenza ċibernetika tal-kura tas-saħħa tal-UE?

Il-parteciċipanti li kienu involuti fl-eżerċizzju kumpless kienu sodisfatti bil-mod kif ġew indirizzati l-incidenti u r-rispons għal attakki fittizji.

Issa, jeħtieġ li titwettaq l-analiżi tal-proċess u tal-eżiti relatati mal-aspetti differenti tal-eżerċizzji sabiex jinkiseb fehim realistiku ta' lakuni jew dgħufijiet potenzjali li jistgħu jirrikjedu miżuri ta' mitigazzjoni. L-indirizzar ta' attakki bħal dawn jirrikjedi livelli differenti ta' kompetenzi u proċessi li jinkludu skambju effiċjenti u kkoordinat ta' informazzjoni, il-kondiviżjoni ta' għarfien dwar incidenti speċifiċi u l-mod kif tiġi mmonitorjata sitwazzjoni li tkun se teskala f'każ ta' attakk generalizzat. Ir-rwol tan-network ta' CSIRTs fil-livell tal-UE u l-proċeduri operattivi standard (SOPs) tal-grupp CyCLONe jeħtieġ li jiġu eżaminati wkoll.

L-analiżi aktar approfondita se tiġi ppubblikata fir-rapport ta' wara l-azzjoni. Is-sejbiet se jservu bħala bażi għal gwida futura u għal aktar titjib biex tissaħħaħ ir-reżiljenza tas-settur tal-kura tas-saħħa kontra l-attakki ċibernetiċi fl-UE.

Rigward l-eżerċizzji ta' Cyber Europe

L-eżerċizzji ta' "Cyber Europe" huma simulazzjonijiet ta' incidenti ċibernetiċi fuq skala kbira li jskalaw għal kriżijiet ċibernetiċi mal-UE kollha. L-eżerċizzji joffru opportunitajiet biex jiġu analizzati incidenti ċibernetiċi avvanzati, u biex jiġu indirizzati sitwazzjonijiet kumplessi ta' kontinwità tal-operat u ta' mmaniġġar ta' kriżijiet.

L-ENISA diġà organizzat ħames eżerċizzji ċibernetiċi pan-Ewropej fl-2010, fl-2012, fl-2014, fl-2016 u fl-2018. L-avveniment normalment iseħħ kull sentejn iżda l-edizzjoni tal-2020 giet ikkanċellata minħabba l-pandemija tal-COVID-19.

Il-kooperazzjoni internazzjonali bejn l-organizzazzjonijiet parteciċipanti kollha hija inerenti għar-regoli ta' dan l-eżerċizzju, li l-biċċa l-kbira tal-pajjiżi Ewropej jipparteċipaw fih. Hija esperjenza ta' apprendiment flessibbli: minn analista wieħed għal organizzazzjoni sħiħa, b'xenarji ta' inkluzjoni fakultattiva u ta' nonparteciċipazzjoni, u fejn il-parteciċipanti jistgħu jadattaw l-eżerċizzju skont il-ħtiġijiet tagħhom.

Aktar informazzjoni

[Cyber Europe 2022](#) (Ewropa Ċibernetika 2022)

[Cyber Exercises – ENISA topic](#) (Eżerċizzji Ċibernetiċi – suġġett tal-ENISA)

[Cyber Europe 2018 – After Action Report](#) (Cyber Europe 2018 – Rapport ta' Wara l-Azzjoni)

Kuntatti:

Għal mistoqsijiet relatati mal-istampa u l-intervisti, jekk jogħġbok ikkuntattja lil [press\(at\)enisa.europa.eu](mailto:press(at)enisa.europa.eu)

